



KUNSILL LOKALI TA' HAL QORMI (Citta' Pinto)

IL-ĦAMES KUNSILL

MINUTI SEDUTA NRU. 53

IT-TLIETA 5 TA' LULJU 2011

Il-Kunsill Lokali Itaq' nhar it-Tlieta 5 ta' Lulju 2011 fis-7.15 ta' fil-għaxija fl-Uffiċċji Amministrattivi tal-Kunsill.

PREŻENTI (Għaxar Kunsilliera)

Is-Sindku Jesmond Aquilina, il-Viċi Sindku Kenneth Busuttil, il-Kunsilliera Jeffery Camilleri, Bjorn Azzopardi, Thomas Harmsworth, Angelo Briffa, Jason Busuttil, Dennis Zammit, Margaret Mercieca u Ralph Puli.

Il-Kunsilliera Simon Vella Gregory kien skużat minħabba xogħol.

TALBA

Is-Sindku Jesmond Aquilina qal it-talba.

53/01 MINUTI TAS-SEDUTA NRU. 52

Is-Sindku Jesmond Aquilina ressaq għall-approvazzjoni tal-Kunsill il-Minuti tas-Seduta Nru. 52 li nżammet nhar il-Ħamis 9 ta' Ġunju 2011, minuti li kienu ċċirkulati u li ttieħdu bħala moqrija.

Il-Kunsillier Bjorn Azzopardi ssekonda l-mozzjoni.

Ivvutaw Favur l-Għaxar Kunsilliera (10) preżenti. Ħadd ma vvota kontra u ma kien hemm l-ebda Astensjoni.

Il-Minuti tas-Seduta numru 52 ġew approvati unanimament u ffirmati mis-Sindku u s-Segretarju Eżekuttiv.

53/02 PUNTI MQAJJMA MILL-MINUTI / KOMUNIKAZZJONIJIET

53/02/01 Is-Sindku nforma li s-servizz tal-Ambulanza introdott għal matul is-sibt u l-ħadd tal-festa, kien providenzjali għax kien użat lejliet il-festa ta' San

Ġorġ, meta kien hemm incident li seta' kien fatali, fejn wegġgħu żewġ persuni li kienu qed jaħarqu n-nar.

53/02/02 **Is-Sindku** fisser li qed tkun ippreparata x-*schedule* tal-applikazzjonijiet mressqa mill-Għaqdiet, wara s-sejha li għamel il-Kunsill għall-organizzar tal-attivitajiet, sabiex wara l-festi l-Kunsill ikun jista' jikkonkludi l-ftehim mal-Għaqdiet kollha dwar l-attivitajiet li għandhom ikunu organizzati tul is-snin li ġejjin.

Is-Sindku ressaq ukoll il-lista ta' kwotazzjonijiet li l-Kunsill irċieva għal xogħol fl-uffiċċju l-ġdid, u kien maqbul li l-orħos offerti jkunu aċċettati. (Kopja annessa)

53/02/03 **Is-Sindku** nforma li b'referenza għall-applikazzjoni tal-Kunsill fil-GALXLOKK, għall-fondi taħt il-Miżura 313 għall-proġett "*From tal-Blat to tal-Flas Heritage Rural Trail*", il-Kunsill kien mitlub iressaq aktar dokumenti, skont l-ittra tat-22 ta' Ġunju 2011. **DOK 'A'**

Id-dokumenti mitluba kienu, kopja tal-I.D. card tal-*project leader*, kif ukoll *covering letter* minn entita' indipendenti dwar il-*financial statements*, flimkien ma' kopja tad-dokument tal-udituri tal-*Financial statements*.

Barraminnekk il-Kunsill kien mitlub iressaq "*management / lease agreement from the lands department showing their consent to the proposed project*". Din it-talba ġiet imressqa lill-Government Property Department li bil-korrispondenza tat-28 ta' Ġunju 2011, fejn talbu wkoll li d-dipartiment kien lest jidhrol fl-*lease agreement* għal 15-il sena kemm-il darba l-Kunsill iressaq talba għad-devoluzzjoni tas-siti imsemmija fl-applikazzjoni.

Is-Sindku għalhekk ippropona li:

"Billi l-Gvern stabbilixxa proċess ta' kif jgħaddi lill-Kunsilli Lokali l-amministrazzjoni ta' propjeta' pubblika;

Billi skond il-proċedura tad-devoluzzjoni l-Kunsill jinħtieġ li jagħmel l-applikazzjoni formali lid-Dipartiment tal-Kunsilli Lokali, għall-amministrazzjoni tal-proġett "*From tal-Blat to tal-Flas Heritage Rural Trail*" li jinkludu Triq il-Wied, Fuq tal-Blat, Triq il-Belt Valletta, Triq Ħat-Attard, Sqaq Awzara, Fuq il-Wied is-Sewda, Triq il-Wied, Triq tal-Flas, Qormi.

Nipproponi li l-Kunsill japprova li ssir l-applikazzjoni sabiex din il-propjeta' tgħaddi f'idejn il-Kunsill Lokali għal iżvilupp tal-proġett "*From tal-Blat to tal-Flas Heritage Rural Trail*" skont is-site-plan annessa."

Il-Kunsillier Bjorn Azzopardi ssekonda, u l-Kunsill unanimament approva li titressaq lid-Dipartiment applikazzjoni għad-devoluzzjoni skont il-proġett "*From tal-Blat to tal-Flas Heritage Rural Trail*" li jinkludu Triq il-Wied, Fuq tal-Blat, Triq il-Belt Valletta, Triq Ħat-Attard, Sqaq Awzara, Fuq il-Wied is-Sewda, Triq il-Wied, Triq tal-Flas, Qormi.

53/03

PAGAMENTI GĦAX-XAHAR TA' ĠUNJU 2011

Is-Sindku ressaq għall-attenzjoni tal-Kunsill il-lista ta' pagamenti għax-xahar ta' Ġunju 2011, dokumenti li kienu ċċirkulati u li ttieħdu bħala moqrija u wara ppropona l-approvazzjoni tal-pagamenti. **DOK 'B1-3'**

- a) Pagamenti li għad iridu jsiru għax-xahar ta' Ġunju
- b) *Bank Payments* Ġunju 2011
- c) *Petty Cash* Ġunju 2011

Is-Sindku ppropona l-approvazzjoni tal-pagamenti li għad iridu jsiru għax-xahar ta' Ġunju.

Il-Kunsillier Jason Busuttil issekonda.

Ivvutaw Favur l-għaxar Kunsilliera (10) preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva l-pagamenti kollha.

53/04

MOZZJONI 125/2011 (V)

Il-Kunsillier Jason Busuttil ippropona li l-Kunsill japprova x-xiri ta' tapit għall-attivitajiet li jorganizza l-Kunsill matul is-sena.

"Nipproponi li l-Kunsill jixtri tapit sabiex jintrama waqt l-attivitajiet tal-Kunsill, bi spiża ta' madwar € 500. Hu maħsub li dan it-tapit jintuża fl-attivitajiet fil-lokalita' u għalhekk se jintuża l-ewwel darba waqt il-Festa Solenni ta' San Sebastjan, meta tiġi ppreżentata r-Relikwa Insinji tal-Kranju tal-Qaddis, li se tingieb apposta mill-Vatikan, fl-okkażjoni tal-75 Sena Anniversarju tal-Parroċċa San Sebastjan."

Il-Kunsilliera Margaret Mercieca ssekondat il-mozzjoni.

Ivvutaw Favur l-għaxar Kunsilliera (10) preżenti. Hadd (0) ma' vvota kontra u ma' kien hemm l-ebda (0) Astensjoni.

Il-Kunsill unanimament approva l-Mozzjoni 125/2011.

53/05

KUNSILL LOKALI TAŻ-ŻĠHAŻAGĦ

Il-Kunsillier Dennis Zammit ressaq għall-attenzjoni tal-Kunsill l-istedina mill-Aġenzija Żgħażaġħ sabiex nhar is-Sibt 9 ta' Lulju l-Kunsill jattendi fis-sala Aula Magna fi Triq San Pawl, il-Belt sabiex jassistu għat-tħabbira tat-tliet proġetti rebbieħa tal-proġett Kunsilli Lokali Żgħażaġħ. Iż-żgħażaġħ huma kollha mistiedna u se jirċievu wkoll ċertifikat ta' parteċipazzjoni, filwaqt li se tkun immedija t-tielet edizzjoni ta' dan il-proġett.

DOK 'C'

Is-Sur Zammit spjega li kif kien irraporta fl-aħħar seduta, iż-żgħażaġh tal-Kunsill ta' Häl Qormi ressqu proġett uniku, u jekk jirriżultaw rebbieha se jkunu mitluba joħorġu jintroduċu ruħhom. Din il-ġurnata għalhekk għandha tingħata l-importanza li jistħoqqilha.

53/06 **Il-Kunsillier Jason Busuttil** talab li jkun skużat u ħareġ mis-seduta.

53/07 **PROĠETT PILOTA - AKTAR IMPIEGI FIL-KUNSILLI LOKALI GĦALL-PERSUNI B'DIŻABILITA'**

Is-Segretarju Eżekuttiv, informa li b'referenza għall-Memo 58 bil-proġett pilota "Aktar impiegi fil-Kunsilli Lokali għall-persuni b'diżabilita'", fejn intgħażlu ħames Kunsilli, il-Kunsill ġie nfurmat li għal raġunijiet partikolari kien hemm Kunsill li xtaq joħroġ minn dan il-proġett, u għalhekk bħala membru fir-Regjun tan-Nofsinhar, il-Kunsill Lokali ta' Häl Qormi ġie mitlub jekk huwiex lest li jidhol għal dan il-proġett. Jekk il-Kunsill jaċċetta, sad-data tal-egħluq il-Kunsill irid jgħaddi l-informazzjoni kollha sad-29 ta' Lulju. **DOK 'D'**

Is-Sindku stqarr li din hija opportunita' sabiex il-Kunsill ipoġġi fil-prattika dak li dejjem ħadem għalih fil-qasam tal-persuni b'diżabilita' u għalhekk stieden lill-Kunsill sabiex din l-opportunita' ma jitlifhiex u jaqbel li jidhol għal dan il-proġett ta' "Aktar impiegi fil-Kunsilli Lokali għall-persuni b'diżabilita'".

Is-Sindku spjega li dawn il-ħames Kunsilli Lokali ġew mitluba sabiex:

- jidentifikaw xogħol fil-lokalita' tagħhom li huma jistgħu jagħtu lil persuna b'diżabilita', skont l-abilitajiet tagħha;
- jidentifikaw persuna b'diżabilita' li tista' tagħmel dan ix-xogħol; u/jew jikkellmu mal-Korporazzjoni tax-Xogħol u t-Taħriġ (ETC) biex jgħaddulhom informazzjoni dwar persuni bi bżonnijiet speċjali li qed ifittxu mpieg u li jistgħu jiġu impjegati fil-Kunsill Lokali.

Il-persuni magħżula għandhom jaqgħu taħt dawn il-kriterji:

- ikollhom nuqqas fiżiku, sensorjali jew mentali
- ikunu bejn it-18 u 55 sena
- ikollhom rieda ċara li jridu jaħdmu

Is-Sindku kompli jispjega li hu maħsub li dawn il-persuna jingħataw ħlas ekwivalenti għall-paga minima nazzjonali li ser titħallas parti minnha mill-benefiċċju soċjali tad-diżabilita' u parti mid-Dipartiment għall-Gvern Lokali. U l-Kunsilli Lokali magħżula jridu jassiguraw li dawn il-persuni jingħataw ix-xogħol adegwat għalihom u li jithaddmu fuq bażi *part-time* ta' madwar erba' siegħat kuljum, għall-perjodu ta' mhux anqas minn sena. U din l-informazzjoni mitluba għandha tasal sa mhux aktar tard min-nofsinhar tal-Ġimgħa 29 ta' Lulju 2011.

Il-Kunsilliera Margaret Mercieca stqarret li l-Kunsill għandu jidhol għal dan il-proġett u jhaddem fil-prattika dak kollu li sar tul is-snin fil-qasam tal-persuni b'diżabilità u uriet il-fehma li s-Segretarju Eżekuttiv u l-impjegati tal-Kunsill ikunu parteċipi f'dan il-proġett u għalhekk stiednet lill-Kunsill sabiex jidentifika f'liema qasam għandha tithaddem persuna fil-Kunsill, sabiex tingħata r-risposta lid-Dipartiment. Kien sugġeriet li x-xogħol ikun marbut ma' *phone receptionist* u għajjnuna fil-filing fl-uffiċċju. Il-Kunsilliera Margaret Mercieca nnutat li setgħet tidentifika persuna b'diżabilità ta' edukazzjoni sekondarja li tista' tagħmel dan ix-xogħol, u kienet mitluba sabiex tikkuntattja u tressaq CV.

Is-Sindku ppropona l-approvazzjoni li l-Kunsill ta' Hjal Qormi jipparteċipa f'dan il-proġett "Aktar impiegi fil-Kunsilli Lokali għall-persuni b'diżabilità".

Il-Kunsilliera Margaret Mercieca ssekondat.

Il-Kunsill unanimament approva li jipparteċipa f'dan il-proġett "Aktar impiegi fil-Kunsilli Lokali għall-persuni b'diżabilità".

Is-Segretarju Eżekuttiv kien mitlub jibgħat risposta fl-affermattiv għal din l-istedina.

53/08

KORRISPONDENZA MINGHAND DR. CARMEL BRINCAT - DWAR PROBLEMI TA' GĦARGĦAR

Is-Sindku ssospenda s-seduta u talab lit-tabib Carmel Brincat sabiex jersaq halli tkun diskussa l-korrispondenza tiegħu.

Is-Sindku ressaq għall-attenzjoni tal-Kunsill din il-korrispondenza mingħand it-tabib Brincat: "Nixtieq nigbed l-attenzjoni tal-Kunsill dwar l-għargħar f'Hjal Qormi fil-parti ta' De La Cruz Avenue Qormi. Meta saret ir-*roundabout* u l-Arkata ta' fejn l-Erba' Qaddisin bħala parti mill-iStorm Water Project, l-Arkata ta' Triq Manuel Dimech, fejn il-PAVI għolliet b'madwar 3-4 filati, bil-konsegwenza li parti t'isfel ta' Vjal De La Cruz u d-djar ġew fil-fond, għaliex il-ħajt tar-*roundabout* inbena aktar għoli minn qabel. L-ilma, meta jew jekk ifuril-wied, jista' jogħla biss l'fuq lejn Triq is-Sienja u Triq Spiteri Fremond u mhux aktar ifur, jaqbeż ir-*roundabout* u jimxi lejn il-korsa tal-Marsa kif kien isir fl-antik. Nitlob li r-*roundabout* ta' fejn l-Erba' Qaddisin terġa' titbaxxa għal-livel li kienet qabel, biex il-*flood water* f'De la Cruz Avenue ma jkunx jista' jogħla aktar mill-front doors tad-djar. Qabel ma saret l-arkata ta' Triq Manuel Dimech hekk kien isir. Nitlobkom li l-Kunsill jieħu nteress dwar ir-residenti ta' De la Cruz Avenue u Freemond Street madwar id-Drug Shop." **DOK 'E'**

It-Tabib Brincat espona l-proposti tiegħu kif insemmi fil-korrispondenza u talab lill-Kunsill sabiex il-Kunsill f'isem ir-residenti ta' De La Cruz u ta' Triq Spiteri Fremond jintevjeni mal-MEPA u ma' Transport Malta u mal-

Ministeru MRRA sabiex r-roundabout ta' fejn l-Erba' Qaddisin terġa' titbaxxa għal-livell li kienet qabel, biex l-ilmijiet tal-għargħar f'De la Cruz Avenue u fi Triq Spiteri Fremond ma jkunux jistgħu jogħlew aktar mill-front doors tad-djar.

It-Tabib Brincat ilmenta wkoll mill-ħmieġ u l-iskart li hemm f'għalqa mitluqa fi Vjal De La Cruz kantuniera ma' Triq is-Sienja. Jidher li din l-għalqa illum mhix tinħadem u l-Kunsill kien mitlub sabiex jerġa' jibda jieħu ħsiebha.

Is-Segretrju Eżekuttiv fisser li dik l-art hija responsabbilta' tad-Dipartiment tal-Artijiet u kienet ingħatat b'kirja lil terzi, u għalhekk kien se jerġa' jinforma lid-Dipartiment bit-telqa u l-ħmieġ li tinsab fiha din l-għalqa.

Is-Sindku ppropona, u sar qbil, sabiex issir laqgħa mal-Perit sabiex din il-proposta tkun ivvalutata u miktuba sew sabiex tintalab laqgħa mal-Awtoritajiet u titressaq din it-talba tar-residenti.

53/09

KORRISPONDENZA

Is-Sindku Jesmond Aquilina ressaq għall-attenzjoni tal-Kunsill din il-Korrispondenza dwar: **DOK 'F1-8'**

- a) Dipartiment għall-Gvern Lokali – Skema Għajnuna lill-Kunsilli Lokali li għandhom ir-responsabbilta' ta' Librerija Lokali. Il-Kunsill kien infurmat li se jingħata għajnuna għal-librerija Reġjonali u Lokali għal xiri ta' aktar kotba.
- b) MEPA – Kompetizzjoni għat-tfal – Pingi l-Maskot tal-Bijodiversita' għal-Lokalita' tiegħek.
- c) Flasijiet pendenti lill-Wasteserv Malta. Tressqet korrispondenza fuq is-suġġett mad-Dipartiment tal-Gvern Lokali, fejn għal darb'oħra kien irrepertut li l-Kunsill għandu struzzjonijiet sabiex iħallas lil WasteServ l-ammont ta' fondi li gie allokat lill-Kunsill mill-Gvern Ċentrali.
- d) Kors b'xejn lill-bdiewa fuq il-frott u ħxejjex. Talba sabiex jittella' kors lill-bdiewa fuq il-frott u ħxejjex ta' 40 siegħa mill-MOAM. Il-Kunsill qabel li jingħata dan l-ispazju għall-użu tas-sala għal dan il-kors.
- e) Telqa kbira fl-*Industrial Estate* tal-Ħandaq. Korrispondenza dwar ħmieġ u telqa li tinsab fiha ż-żona industrijali tal-Ħandaq. Il-Kunsill mhux lest jibqa' jittollera dan in-nuqqas ta' azzjoni min-naħa tal-Malta Industrial Parks li huma responsabbli minn din iż-żona.
- f) Mirror/Yellow Box fi Triq San Edwardu – il-Kunsill qabel li din it-talba titressaq għall-approvazzjoni ta' Transport Malta.
- g) Flat Roundabout fi Triq il-Ħelsien/Ħammieri.
- h) Stharriġ dwar il-Kompożizzjoni tal-Iskart Muniċipali.

53/10

PLAYGROUNDS FIRST INSPECTION REPORT

Is-Sindku Jesmond Aquilina ressaq għall-attenzjoni tal-Kunsill ir-rapporti dwar l-ewwel spezzjonijiet li saru fil-playgrounds ta' Hal Qormi mill-Malta Competition and Consumer Affairs Authority. DOK 'F1-6'

Is-Segretarju Eżekuttiv talab sabiex il-Kunsill jivvaluta sew dawn ir-rapporti sabiex dawn il-konkluzjonijiet f'dawn ir-rapporti jkunu mill-aktar fis poġġuti fil-prattika, sabiex jitneħħa kull periklu li kien identifikat fir-rapporti.

53/11/1

Is-Sindku rrefera li kien irċieva diversi talbiet sabiex l-erba' skips li tpoġġew fis-central strip ta' Triq Dun Marju, jitneħħew. Huwa ppropona li dawn jitpoġġew fid-dawra ta' Triq Pinto.

Is-Segretarju Eżekuttiv kien se jressaq ritratti tal-area proposta sabiex il-Kunsill ikun f'pożizzjoni aħjar sabiex jiddeċiedi.

53/11/2

Is-Sindku informa li tressqu wkoll talbiet sabiex il-Bring-in Site li hemm fi Triq Ġuże Duca tkun imneħħija u titpoġġa aktar 'l fuq fl-istess triq.

Is-Segretarju Eżekuttiv fisser li din id-deċiżjoni trid titressaq lill-Wasteserv u għalhekk kien se jressaq ritratti tal-area proposta sabiex il-Kunsill ikun f'pożizzjoni aħjar sabiex jiddeċiedi.

53/12

Il-Kunsillier Jeffrey Camilleri staqsa f'hiex kien wasal ix-xogħol fuq il-bdil tal-culvert fi Triq il-Kbira k/m Triq Santa Katerina, kif kien maqbul li jsir ma' l-istess residenti. Is-Segretarju Eżekuttiv fisser li dan ix-xogħol kien ippjanat li jsir tul Lulju/ Awwissu.

53/13

Il-Kunsillier Thomas Harmsworth ġibed l-attenzjoni għal-xogħol ta' tiswija fuq il-gandott li hemm fi Pjazza Mons. PP Psaila. Is-Segretarju Eżekuttiv informa li dan ix-xogħol kien jifforma parti mix-xogħol li se jsir fil-Housing Area ta' De La Cruz.

53/14

Il-Kunsillier Thomas Harmsworth ilmenta li qed ikun hemm van aħdar kbir ipparkjat fil-kantuniera tar-roundabout bil-Palma fi Triq il-Vitorja, ftit 'l-isfel mill-Health Centre. Dan il-van qed ikun ta' periklu għas-sewwieqa li jkunu neżlin minn Triq il-Vitorja għaliex ma jarawx min ikun ġej għal fuq ir-roundabout, u qed iseħħu diversi ħabtiet. Is-Segretarju Eżekuttiv informa li dan ir-rapport se jerga' jitressaq għall-attenzjoni tal-pulizija għall-azzjoni. Issuġġerixxa wkoll li jkellem lill-perit jekk tistax tinbena l-bankina sabiex ħadd ma jkun jista' jipparkja.

53/15

Il-Kunsillier Thomas Harsworth ilmenta wkoll li l-istess qed iseħħ fi Triq San Edwardu kantuniera ma' Triq il-Ġdida, fejn għalkemm hemm miżbugħ id-double yellow lines, xorta qed isir parking mal-kantuniera, fejn wieħed ma jarax min ikun tiela minn Triq San Edwardu. Huwa talab sabiex jittieħdu passi kontra dawn l-abbużi. Is-Segretarju Eżekuttiv informa li dan ir-rapport se jerġa' jitressaq għall-attenzjoni tal-pulizija għall-azzjoni. Issuġġerixxa wkoll li jkelllem lill-perit jekk tistax tinbena l-bankina sabiex ħadd ma jkun jista' jipparkja.

53/16

AĠĠORNAMENT

Kien maqbul li l-laqqgħa li jmiss tinżamm nhar it-Tlieta 2 ta' Awwissu 2011 fis-7:00 ta' fil-għaxija.

Il-laqqgħa ntemmet fis-8:35 ta' fil-għaxija.

Jesmond Aquilina
Sindku

John Farrugia
Segretarju Eżekuttiv

Minuti approvati lllum ta' 2011.
(Jum) (Data) (Xahar)